



N.B. Fl-1848 bdiet toħroġ hawn Malta gazzetta fil-ġimgha bl-isem ta' 'L'ORDINE Giornale Politico Religioso', din il-gazzetta kienet bit-Taljan. Haġa li tołqot hija li dejjem ikkummentat fuq il-festa tal-Karmnu tal-Belt waqt li fuq festi oħra rari ferm jissemmew. Fil-librerija tal-kunvent tal-Karmnu tal-Belt għandna xi kopji ta' din il-gazzetta illegati. Se naqleb għall-Malti r-rapport li deher il-Ġimgha 22 ta' Lulju 1853, hemm oħrajn ta' snin qabel imma dan għandu xi haġa li tołqotna anke b'mod ta' storja.

Is-Sibt 16 ta' Lulju 1853

Kitba ta' P. Martin D. Schembri O. Carm.

Festa reliġjuża – il-jum festiv (16 ta' Lulju) li fih jinghata unur u tifhir f'solennità speċjali lil Dik li jgħaddu l-grazzji kollha msejha u mitluba bit-titlu l-aktar kbir tal-Karmelu, hija ġurnata ferm sabiha, ferm qaddisa, li ma jistax ikun li ma nsemmux b'mod speċjali kull darba li jiġi ċelebrata u nirreġistraw dak li jkun twettaq.

Il-festi solenni tal-Verġni tal-Karmelu jikbru fil-briju b'kobor speċjali minn sena għall-oħra anke fil-popolarità, u fid-devozzjoni saret imfahhra wisq bhala ġirja wahda fil-poplu kollu, u dan jidher fil-partecipazzjoni minn kull parti tara nies ġejjin jitolbu fit-tempju lil Marija Santissima Omm Alla, juru sinjali ta' devozzjoni u fidi. Spicċaw id-disat ijiem tan-novena f'talb herġin li huma disat ijiem qabel il-festa, li fihom isir kant tant sabih u tifhir lill-Verġni Mbierka. Tibda lejlet il-festa f'ghasar kantat solennissimu li jiftah is-solennità b'mod brillanti, waqt li t-tempju (knisja) tkun imzejna b'mod ta' klassi għalih wahdu, waqt li lejlet u nhar il-festa t-talb tal-poplu jsir iżjed qawwi, tant nies fit-tempju ha jitolbu u jaraw il-mixeghla fit-tempju li hafna jridu jistennew quddiem u fit-toroq ta' fejn it-tempju biex jidhlu jitolbu u jsellmu lill-Verġni li tant hija għażiża għalihom. Meta niżlet ix-xemx it-triq ta' quddiem il-knisja u l-Pjazza San Ġorġ (*main Guard*) sa hdejn l-ark il-kbir, kien mixgħul f'hafna kuluri hajjin li kull tant metri jirrepetu. U hekk il-poplu mhegġeg b'tant sbuhija u ferh jiġri fit-toroq ikanta daqqa jammira l-pitturi tal-pavaljuni jew jaqra xi kitba jew jisma' l-mużika. Il-Pjazza San Ġorġ kienet il-post verament ta' qalbha li kien jiġi ammirat u l-iktar frekwenti. Fuq it-toroq tal-pjazza li madwarha kienu johorġu piramidi tal-hadid li kienu miksi jin kollha fjakkoli, u fin-nofs kien hemm is-suldati f'parata tal-festa liebsin tal-gala. Minn fuq il-bini tan-nofs kienu johorġu tliet linef kbar disinn il-ġmiel tiegħu u mal-kolonna skulturati mad-dawra tal-pjazza kien hemm salt bozoz b'hafna kuluri mdawra bejn kolonna u oħra. Bejn bozza u oħra pavaljun ta' damask pitturati, kienu jiffurmaw bhal padiljun. Kien hemm

zewġ baned tal-mużika wahda tar-Regiment 68 u l-oħra tar-Regiment R.M.F., kienet tibda wahda u tkompli l-oħra, kienu jdoqqu biċċiet magħzula ta' melodiji l-iktar reċenti u kienu mfahhra hafna biċ-ċapċip. Imma l-festa ta' lejletha li damet sa tard, ma kinitx biss f'dawn il-postijiet li semmejna, tajjeb insemmu l-ark tat-trijonfali li kien hemm fi Triq id-Dejqa ma' Triq it-Tempju, anke trijonfali oħra kienu fi Triq Zekka u Triq l-Isqof (illum Arcisqof) li kollha kien fihom mijiet ta' lumeni jixegħlu, f'hafna kantunieri kienu jiġu armati artali bix-xbieha tal-Verġni ta' l-Imqaddes Labtu, ukoll hafna statwi tagħha u pitturi, kollha mzejn bid-dawl tal-lumeni, drappijiet mill-isbah fjuri tal-karti u fjuri friski, f'dan il-ferh fost paċi ma waqafx ihegġeg qalb ma qaleb sew nofs il-lejl. L-ghada (16 ta' Lulju) fil-ghodu kmieni l-poplu haffef lejn il-knisja fejn offra grazzji u talb lill-Verġni Marija, u kont tara kulhadd fit-toroq riesaq lejn il-knisja u poplu ma naqta' qatt. Fis-sebgha u nofs l-Isqof Djoċesan Mons. Sant, akkumpanjat b'folla kbira ta' nies resaq biex jinzel jivvenera lil Dik li tant għandu mhabba lejha u wara beda l-quddiesa Mqaddsa. Sadanittant beda jsir il-hin għall-quddiesa solenni, fil-knisja reġghet kienet iffullata bin-nies biex jistgħu jgawdu l-funzjoni importanti. Qaddes il-Wisq Reverendu Patri Pirjol Ellul waqt li l-armoniji mużikali tal-Maestro Dr. P. Nani, li waqt b'mod singolari hargitlu ferm sabiha l-*Qui Tolles* (Haruf ta' Alla) li kitibha għal din l-okkażjoni ta' din is-sena. Il-Wisq Reverendu Patri Majjistru Borg Provincjal ta' l-Ordni Karmelitan qal it-tifhir (panigierku bit-Taljan) lill-Verġni. Ġiet imqassma minn V. Micallef student żagħżuġ għal daww prezenti poezija bhala talba forma ta' sunett, li se nġibu iktar 'l isfel li nħossu ġiet miktuba mill-bravu mghallem tagħna tal-lingwa Taljana tal-Liceo Dr. G.A. Vassallo. Ma jistax ikun ma nfahhrux l-eleganza ta' l-armar qaddis, il-mixgħela perfetta tal-lument, is-simetrija u l-gosti sbieh u delikati ta' dak kollu li sebbah u ghamel tant solenni din il-ġurnata tant glorjuża fit-tempju tal-Verġni tal-Karmnu.



Ghall-habta tan-nofs ta' wara nofsinhar mit-tlieta 'l quddiem, waqaf ix-xoghol ordinarju kollu fil-Belt Valletta, u folla ta' nies ferhana bdew resqin b'numru kbir madwar il-knisja u fl-inhawi tal-qrib. Reġa' sar paneġierku iehor bil-lingwa Maltija mill-Wisq Reverendu Kanonku Dun G. Borg tal-Kollegġjata ta' San Pawl, il-kant tat-tieni ghasar, issa n-nies bdiet tghagġel biex tipprowa ssib post fit-toroq ta' fejn kienet se tghaddi l-purċissjoni. Minn fejn għaddiet il-purċissjoni t-toroq kienu mahnuqa bin-nies u hlief ferh ma kontx thoss. L-istatwa tal-Vergni Mbierka kellha qabilha l-istatwa ta' Sant'Eliza u dahlet fil-knisja iktar tard mis-soltu u kien verament dhul sabih u imponenti. Kollox kien diġà mixgħul, u malli waslet taht l-ark trionfali l-kbir, inxteghlu eluf ta' fjammi tal-gass b'hafna kuluri u l-ghajjat ta' ferh beda x'hin dehret il-kitba *Décor Carmeli* (Ġmiel tal-Karmelu) dawn l-ittri xegħlu b'gassijiet tal-kuluri tal-fidda, filwaqt li mill-gallariji u twieqi deħru jixegħlu gassijiet u lumeni ohra u xita ta' fjuri bdiet niezla minnhom. Il-ferh u l-eluf ta' nies li ġġib din il-festa huwa straordinarju, tant li anke fit-toroq tad-dawra tal-knisja u fil-Pjazza San Ġorġ kienu mahluqa bin-nies u kien fihom l-istess baned ta' lejlet il-festa kif diġà semmejna.

Alla B.B. Vergine Del Carmelo

Preghiera

O Madre Santa, che di gloria eterna
Cingli la fronte d'almi raggi lieta,
Fra i perigli del mondo ne governa
Onde la palma d'ogni ben si mieta!

E pur nel mondo una tenabra inferna
Che il vero bene di mirar ci rueta;
Deh, spani sovra nei luce superna,
E il Cielo sia d'ogni desire meta!

Non siam i lampi della grazia spenti
Per lo mortale cui soventa acceca
"Il gran nemico delle umane genti!"

Ei volga in suo furor la fronte bieca!
Tu, Madre a chi col sangue ha noi redenti,
Tu ne difendi, e sante grazie arrega!



Strada Teatru qabel l-Ewwel Gwerra Dinjija.